

“మధురమైన పిల్లలారా - అందరికీ మంచి చేయడమే మీ కర్తవ్యము. మొదట మీకు మీరు

మంచి చేసుకోండి, ఆ తర్వాత ఇతరులకు మంచి చేసే సేవను చేయండి ”

**ప్రశ్న:-** బ్రాహ్మణులైన తర్వాత కూడా జీవితాన్ని అమూల్యంగా తయారు చేసుకునేందుకు ఆధారమేది?

**ఉత్తరం:-** వాచా సేవ, కర్మణా సేవ. ఎవరైతే వాచా సేవ లేక కర్మణా సేవ చేయరో, వారి జీవితానికి ఏ విలువా ఉండదు. సేవ ద్వారా అందరి ఆశీర్వాదాలు లభిస్తాయి. ఎవరైతే ఈశ్వరీయ సేవ చేయరో, వారు తమ సమయాన్ని, శక్తిసంతతినీ వృథా చేసుకుంటారు. వారి పదవి తగ్గిపోతుంది.

**పాట :-** తల్లిని గీవే, తండ్రిని గీవే,.....(తుమ్మి పూసా,.....)

**ఓంశాంతి.** ఈ మహిమ ఎవరిదో పిల్లలకు తెలుసు, కానీ భారతవాసులైన మనుష్యులకు తెలియదు. వాస్తవానికి మీరు కూడా మనుష్యులే కానీ ఈ మహిమ ఎవరిదో ఇప్పుడు మీరు తెలుసుకున్నారు. ఆ మాతా-పితల ద్వారా మీరు విష్ణుపురానికి రాజ్యాధికారము తీసుకుంటున్నారు. ఉపరి భాగాన మాతా-పితలున్నారు. శివలింగాన్ని విద్వాంసులు మొదలైనవారు తాకనివ్వరు, పూజ చేయనివ్వరు. ఎందుకంటే వారు దానిని ఉల్టాగా(తప్పుగా) అర్థము చేసుకున్నారు. శివలింగాన్ని పూజించినప్పుడు వారు ఆ శివలింగాన్ని మాత-పితగా భావించరు. లక్ష్మీనారాయణులను పూజించినప్పుడు వారిని మాత-పితలని అంటారు. ఎందుకంటే ఇద్దరూ ఉన్నారు. రాతిబుద్ధి గల మనుష్యులు మేము ఎవరి పూజ చేస్తున్నాము? అని కొంచెము కూడా అర్థము చేసుకోరు. త్వమేవ మాతశ్చ పితా త్వమేవ,..... ఎవరు? ఎక్కడైనా ఇరువురిని(జంటను) చూస్తే అక్కడ వారి ముందు మహిమను గానము చేస్తారు. కానీ లక్ష్మీనారాయణులు అయితే మాతా-పితలూ కారు, నావికులూ కారు, జ్ఞాన సాగరులూ కారు, పతితపావనులూ కారు. పతితపావనులు నిరాకార పరమపిత పరమాత్మ ఒక్కరిని మాత్రమే అంటారని పిల్లలైన మీకు చాలా బాగా తెలుసు. త్వమేవ మాతశ్చపితా త్వమేవ,..... ఈ మహిమ సాకారములో ఉన్న ఎవ్వరికీ ఉండదు. లౌకిక మాతా-పితలను కూడా ఇలా మహిమ చేయరు. ఆ లౌకిక తల్లిదండ్రుల నుండి అయితే అల్పకాలికమైన కాకిరెట్ట సమానమైన సుఖము లభిస్తుంది. ద్వాపర-కలియుగాలలో దుఃఖముంటుంది. ఇప్పుడు మీరు తండ్రి ద్వారా వివేకవంతులుగా అయ్యారు. ఎవరికైనా అర్థం చేయించడం చాలా సులభము. త్రిమూర్తి చిత్రాన్ని తీసుకెళ్లండి. ఉపరి భాగములో శివుడున్నాడు, ఈ శివుడే త్వమేవ మతాశ్చ పితా త్వమేవ,..... అంటే మాతా-పిత,..... వీరు బ్రహ్మ ద్వారా మనకు విష్ణుపుర రాజ్యమును ఇస్తారు. బ్రహ్మ ద్వారా మనకు సహజ రాజయోగాన్ని నేర్పిస్తున్నారు. దీని ద్వారా మనము రాజాధి రాజులుగా అవుతాము. విష్ణుపురమును ఎవరు మరియు ఎలా స్థాపన చేశారో ఎవ్వరికీ తెలియదు. ఎవరో ఒకరు స్థాపన చేసి ఉంటారు కదా? తండ్రి పరిచయము లభిస్తే తండ్రి ద్వారా ఈశ్వరీయ జన్మ సిద్ధ అధికారము కూడా తప్పక లభించాలి. తండ్రి ఇచ్చే జన్మ సిద్ధ అధికారము విష్ణుపురము, నరుని నుండి నారాయణ, నారి నుండి లక్ష్మీ పదవిని ప్రాప్తి చేయిస్తారు. రాజయోగాన్ని నేర్పిస్తారు. ఇతరుల బుద్ధిలో నాటుకునేటట్లు, కూర్చోనునట్లు, వివరించే పద్ధతి చాలా బాగుండాలి. లక్ష్మీనారాయణుల చిత్రాన్ని చూపి మీరు ఎంతో బాగా జ్ఞానాన్ని ఇవ్వవచ్చు. లక్ష్మీ నారాయణులు తప్పకుండా 84 జన్మలు తీసుకోవలసి వస్తుంది. వీరు సూతన ప్రపంచములోని నంబర్ వన్ మనుష్యులు, పరమపిత పరమాత్మ నుండి 21 తరాలకు రాజ్య భాగ్యము లభిస్తుందనే గాయనము కూడా ఉంది. ఇది కూడా స్పష్టంగా చూపించబడింది. మీరు ఏదైనా ఆహ్వానము పై వివాహానికి గానీ మరెచ్చటకైనా గానీ వెళ్తే అచ్చట మీరు చాలా మంచి సేవ చేయవచ్చు, అసలు బాబాను స్మృత చేయకపోతే మీకు ఏ సహాయము లభిస్తుంది? జ్ఞాన-యోగాలు ఏ మాత్రము లేకున్నా సేవాకేంద్రాలు

సంభాళన చేసేవారు చాలా మంది ఉన్నారు, అటువంటి వారికి బాబాయ్ వచ్చి సహాయము చేస్తారు. ఎవరైతే తమ స్వంత కళ్యాణమే చేసుకోరో వారు ఇతరుల కళ్యాణము ఏమి చేస్తారు? ఉదాహరణానికి గురువులు. స్వయం వారే ముక్తిని పొందలేరు, వారు ఇతరులకు ముక్తిని ఎలా ఇస్తారు? తండ్రి ఎంతో సులభంగా అర్థం చేయిస్తారు. త్రిమూర్తి చిత్రము రహస్యము, నూతన ప్రపంచము - పురాతన ప్రపంచము, సృష్టిచక్ర రహస్యము వ్రాయబడి ఉంది. సేవ చేయువారి బుద్ధిలో ఈ రహస్యాలన్నీ ఉంటాయి. ఎచ్చటికైనా వివాహాలు మొదలైన వాటికి వెళ్తే బాణము వేసేందుకు ప్రయత్నము చేయండి. తేలు ఉదాహరణముంది కదా. అందరికీ మేలు చేయడమే మీ కర్తవ్యము. కాని ఎవరైతే తమకు తామే మేలు చేసుకోరో వారు ఇతరులకు మంచిని ఎలా చేస్తారు? చేయాల్సిన సేవ అయితే చాలా ఉంది. కర్మణా సేవ కూడా చాలామందికి సుఖమునిస్తుంది. దీని ద్వారా అందరి ఆశీర్వాదాలు లభిస్తాయి. ఎవరైతే వాచా సేవను గాని, కర్మణా సేవను గాని చేయకుంటే వారికి పదవి ఎలా లభిస్తుంది? సమయము వృథా, శక్తి కూడా వృథా చేసుకుంటారు (వేస్ట్ ఆఫ్ టైమ్, వేస్ట్ ఆఫ్ ఎనర్జీ). ఎలాగైతే భక్తిమార్గములో మీ సమయము, మీ శక్తి వృథా అయిపోయిందో అలా ఇచ్చట కూడా వారి సమయాన్ని, శక్తిని వృథా చేసుకుంటారు. ఈశ్వరీయ సేవను అర్థగంట కూడా చేయనివారు కూడా చాలా మంది ఉన్నారు. పదవి పొందవలసి లేకుంటే వారి నడవడికయే అలా ఉంటుంది. చాలా మంది నడుస్తూ నడుస్తూ పడిపోతారు కూడా. బాబా మేము మురికి కాలువలో పడిపోయాము, దెబ్బ తగిలింది అని కూడా వ్రాస్తారు. వారు సిగ్గుపడాలి. ఎవరైనా మల్లయుద్ధములో ఓడిపోతే వారి ముఖము నల్లగా అయిపోతుంది. చివర్లో సత్యయుగానికి ట్రాన్స్ఫర్ అయ్యే సమయము వచ్చినప్పుడు ఎవరికి ఏ పదవి లభించనున్నదో అందరికీ సాక్షాత్కారమవుతుంది. అప్పుడు పశ్చాత్తాపపడితే లాభమేముంది? కల్ప-కల్పమూ మా గతి ఇంతే అని అర్థము చేసుకుంటారు. నీకు ఆ ఈశ్వరుడే మంచి బుద్ధి ఇవ్వాలి అని లొకికములో అంటారు కాని ఇక్కడ స్వయంగా ఈశ్వరుడే మతమునిస్తున్నా దానిని అనుసరించరు. మేము ఎప్పుడూ శ్రీమతమును అనుసరించము అని ప్రతిజ్ఞ చేసినట్లు వారి నడవడిక ఉంటుంది. వారు చదవనే చదవరు లేకుంటే అర్థము చేయించడం చాలా సులభము. చిన్న పిల్లలకు కూడా చిత్రాలు తీసుకొని అర్థము చేయించవచ్చు. ఇతడు ప్రజాపిత బ్రహ్మ కావున బి.కెలకు తప్పక జ్ఞానమునిచ్చి ఉంటాడు. ఈ వారసత్వము 21 జన్మలకు లభిస్తుంది. పిల్లలు ఇంతమాత్రము అర్థం చేయించినా వారు బలిహారమవుతారు. ఇది మీ ఈశ్వరీయ జన్మ సిద్ధ అధికారము అని క్రింద వ్రాయబడి ఉంది. మీరు జగత్పిత - జగదంబలు, ఈ జగదంబయే మళ్లీ లక్ష్మిగా అవుతుంది. ఇప్పుడు పరమాత్మ వచ్చి 21 జన్మలకు రాజ్య భాగ్యమునిస్తారు. ఇది జ్ఞాన మార్గము, మళ్లీ భక్తి మార్గములో దీపావళి పండగునాడు లక్ష్మిని యాచిస్తూ ఉంటారు.

బాబా చెప్తున్నారు - పిల్లలూ, మీరు ఎచ్చటికెళ్లినా మేము ఇది చదువుకున్నామని అర్థం చేయించండి. ఇంటింటికి సందేశమివ్వడమే మీ కర్తవ్యము. వారికి మీరిలా చెప్పండి - మీరు వస్తే త్రిమూర్తి అంటే ఎవరో అర్థం చేయిస్తాము. బాబా కూర్చుని ఈ బ్రహ్మకు 84 జన్మల రహస్యాన్ని అర్థం చేయించారు. బ్రహ్మకు పగలు రాత్రి ఎలా ఉంటాయో అలా విష్ణువుకు కూడా పగలు రాత్రి ఉంటాయి. ఇతరులకు అర్థం చేయించడం అతిసహజము. ఎవరికో ఒకరికి కళ్యాణము చేస్తూ ఉండాలి. మీరు చేయాల్సిన వ్యాపారమిదే, కర్తవ్యమిదే. ఇది అందరికీ మార్గాన్ని చూపించే వ్యాపారము. రెండు రొట్టెలు(పట్టెడన్నము) దొరికినా చాలు. మనుష్యుల కడుపు ఎక్కువేమీ తినదు. వివేకవంతులైతే కొన్ని రూపాయలతోనే పని జరుపుకుంటారు. ఇక్కడైతే చాలామంది ఎలా ఉన్నారంటే ఏ కొంచెము సరిగ్గా లభించకపోయినా పారిపోతారు, రాజ్య పదవిని కూడా కాలితో తన్నేస్తారు. యజ్ఞములో మధ్యలో భికారి పాత్ర(బెగ్గరీ పాత్ర) నడిచింది. అది కూడా ఒక పరీక్ష జరిగింది, చాలామంది వెళ్లిపోయారు. ఇవన్నీ శివబాబా

రహస్యాలు. వీటిని గురించి బెల్లానికి, బెల్లపు సంచికి మాత్రమే తెలుసు అంటే శివబాబాకు, బ్రహ్మబాబాకు మాత్రమే తెలుసు(గుడ్ జానే, గుడ్ కీ గోత్రీ జానే,.....) ఎంతోమంది భయపడి పారిపోయారు లేకుంటే రెండు రొట్టెలతో సరిపెట్టుకొని ఉంటే ఖర్చు చాలా తగ్గిపోతుంది. రెండు రొట్టెలు తిని ఆ ప్రభువు గుణగానము చేయడం అనగా తండ్రిని, వారసత్వాన్ని స్మృతి చేయడం. తండ్రిని చాలా ప్రీతిగా స్మృతి చేయాలి. ఒక్క సెకండులో జీవన్ముక్తి లభించే రహస్యాన్ని మీకు అర్థం చేయిస్తానని తండ్రి అంటున్నారు. కలియుగములో జీవన బంధనముంది. ముక్తి - జీవన్ముక్తి తర్వాత జన్మలో లభించి ఉంటుంది. తండ్రి సంగమ యుగములోనే జ్ఞానమునిచ్చారు. నిజానికి ఇది ఒక్క సెకండు విషయమే. ఎవరైనా మంచి రీతిగా తెలిపిస్తే ఒక్క సెకండు విషయమే. చిత్రాలు చాలా ఫైనగా (మంచిగా) తయారు చేశారు. త్రిమూర్తి చిత్రమైతే సాధారణంగా, సహజంగానే ఉంది. కాని కేవలం అర్థము చేసుకోరు. బ్రహ్మ ద్వారా స్థాపన, విష్ణువు ద్వారా పాలన, శంకరుని ద్వారా వినాశనము అని కూడా అర్థము చేసుకుంటారు. అయితే వారెప్పుడు వచ్చి ఈ కార్యము చేస్తారో ఎవ్వరికీ తెలియదు. బ్రహ్మ పిల్లలు తప్పకుండా బ్రహ్మకుమార-కుమారీలుగా ఉంటారు. తండ్రి నుండి మనకు వారసత్వము లభిస్తుందని మీకు తెలుసు. అయితే ఇంత చెప్పినా సేవ చేయలేకుంటే వీరికి గ్రహణము పట్టిందని భావిస్తారు. శ్రీమతము పై నడిచేందుకు అంగీకరించరు. ఇచ్చటకు కూడా కొంతమంది చదువుకునేందుకు రారు. ఇటువంటివారు ఒక్కసారిగా వెనుకకు వెళ్లిపోతారు.

బాబా అయితే చాలా యుక్తులు తెలుపుతున్నారు. నేను పెళ్లికి వెళ్లవచ్చునా? అని బాబాను అడుగుతారు. ఫలాని చోటుకు వెళ్లమంటారా,..... అని అడుగుతారు. అరే! మీరు ఎచ్చటకు వెళ్లినా అచ్చట ఈ సర్వీసే చేయాలి. త్రిమూర్తి చిత్రము తీసుకొని దాని పై అర్థం చేయించండి. త్రిమూర్తి మార్గము కూడా ఉంది కాని దాని అర్థము ఎవ్వరికీ తెలియదు. ఇచ్చట సెంటరుకు వచ్చే పిల్లలు చాలామంది బయటికి మేము పవిత్రంగా ఉన్నామని అంటూ లోపల మురికి పనులు చేస్తూ ఉంటారు. శివబాబా అంటున్నారు - నేను అంతర్యామిని. చాలామంది వికారాలలో పడుతూ ఉంటారు. నాకు ఏ మాత్రము తెలవదు. అలా తెలపకుంటే ఎంత శిక్ష అనుభవించవలసి వస్తుందో వారికి తెలియదు. బాబా అంటున్నారు - వారికి చాలా శిక్షలు లభిస్తాయి. మేము దాచిపెట్టాము, ఎన్నో అసత్యాలు చెప్పాము అందుకే ఈ శిక్షలు లభిస్తున్నాయని అనుభవం చేస్తారు. ఎవరి నడవడికలు ఎలా ఉన్నాయో సాక్షాత్కారము చేయిస్తాను. అంతేకాక ఎన్ని పాపాలు చేశారో, ఎన్ని అసత్యాలు చెప్పారో అన్నీ సాక్షాత్కారము చేయిస్తాను. చాలామంది వికారాలకు వశమై మళ్లీ సెంటరుకు కూడా వస్తూ ఉంటారు. శాస్త్రాలలో కూడా ఇంద్రసభను గురించి తెలిపింది వీరి కొరకే. ఇది ఒక్కరి విషయము మాత్రమే కాదు, ఇటువంటివారు చాలా మంది ఉన్నారు. వారు బయటికి వెళ్లి శత్రువులుగా అవుతారు. అబలలకు చాలా విఘ్నాలు కలుగజేస్తూ ఉంటారు, ఈ విషయాలన్నీ ఇక్కడివే. మీరు చాలా సేవ చేయగలరు. ఈ కల్పవృక్ష చిత్రము చాలా ఫస్ట్ క్లాస్ గా ఉంది. కేవలము జ్ఞానము వినండి అని చెప్పండి, మేము మీకు నిర్వికారులుగా అవ్వండి అని కూడా చెప్పము, మీరు ఇచ్చటకు వస్తే చాలు, మీకు చాలా మంచి విషయాలు వినిపిస్తాము. మీరు వివాహపు ఖుషీలో ఉన్నారు, మేము మీకు అంతకంటే ఎక్కువ ఖుషీ మీటరును సదా కొరకు పైకి ఎక్కించగలము. అపారమైన సంతోషము కలిగించగలము అని చెప్పండి. మాట్లాడే శక్తి, ధైర్యము కావాలి. గోలా చిత్రము కూడా చాలా బాగుంది. కొన్ని పుస్తకాలలో కూడా ఈ గోలాను(సృష్టి చక్రాన్ని) చూపించారు. కేవలం ఆయువును ఎక్కువగా చేశారు. మీ బంధు-మిత్రులను ఉద్ధరించాలని మీ మనస్సుకు తట్టాలి. మీరు చిత్రాలు తీసుకెళ్లి శివబాబా ఈ బ్రహ్మ ద్వారా విష్ణువుని రాజ్యమును ఇస్తున్నారని తెలిపించే రోజు వస్తుంది. శంకరుని ద్వారా పాత ప్రపంచము వినాశనమవుతూ ఉంది. అంతేకాని దేవతల, అసరుల యుద్ధము జరగనే లేదు. ఇది యవనుల(యాదవుల) - కొరవుల యుద్ధము. వారు బాంబులు

వేస్తారు, ఇచ్చట వీరి యుద్ధము ప్రారంభమవుతుంది. వినాశనము తర్వాత మళ్ళీ స్వర్గ స్థాపన జరుగుతుంది. ఇది చాలా సులభంగా అర్థం చేయించవచ్చు. కేవలం తండ్రిని, వారసత్వమును స్మృతి చేయాలని చెప్పండి, మన్మథాభవ అర్థము తెలుసుకొని స్మృతి చేస్తే చాలు. మాకు మీరు ఏమీ ఇవ్వనక్కర లేదు. మాకు ధనము కావాలని ఆకలి లేదు. మీ ధనాన్ని మీ వద్దనే ఉంచుకోండి. ఈ విషయాలు యుక్తియుక్తముగా చెప్పాలి. పోను పోను చాలామంది వస్తారు. మీ వృద్ధి కూడా కొంత జరగాలి. చాలామంది బయట నుండి చాలా బాగుంది, చాలా మధురంగా ఉందని అంటారు. కాని వారి లోపల చాలా మురికి నుండి ఉంది. ఇచ్చట లోపలా బయటా చాలా స్వచ్ఛంగా ఉండాలి. అందరి ఆంతర్యమును తెలిసినవారు శివబాబా. వారు స్వయంగా చెప్తున్నారు - ఎవరు ఏ భావముతో భక్తి చేస్తారో, వారికి ఆ ఫలము లభిస్తుంది. ఇది ద్రామాలో నిర్ణయమై ఉంది. కావున ఎప్పుడైతే తండ్రిని పొందారో అప్పుడు వారసత్వాన్ని కూడా పూర్తిగా పొందాలి కదా. అయితే వారసత్వము సర్వీసు ద్వారా లభిస్తుంది. అయినా తండ్రి పురుషార్థము చేయిస్తారు. అలా చల్లగా వదిలేయరు. ప్రొజెక్టురు ఉపయోగించి కూడా మంచిరీతిగా అర్థం చేయించవచ్చు. చక్రములో ఎంతో గొప్ప జ్ఞానము ఇమిడి ఉంది. పెద్ద పెద్ద మంటపాలలో పెద్ద పెద్ద చిత్రాలు పెట్టాలి. ఎంత పెద్దవిగా ఉంటే, అంత బాగా చదవగలరు. అర్థం చేయించడం చాలా సులభము. ఇది నరకము, ఇది స్వర్గము. ఈ 84 జన్మల చక్రము తిరుగుతూ ఉంటుంది. తండ్రి నుండి ఈ సంగమ యుగములోనే అనంతమైన వారసత్వము లభిస్తుంది. దీని పేరే అతి సహజ రాజయోగము, అతి సహజ జ్ఞానము. ద్రామానుసారము కల్పవృక్షాన్ని కూడా తెలుసుకోవాలి. చిత్రాలైతే బాగా తయారు చేయించారు. స్వర్గములో ఈ దేవతల రాజ్యముండేది. ఆర్యులు మరియు అనార్యులు. ఆర్యులనగా పారసబుద్ధి గలవారు. అనార్యులనగా రాతిబుద్ధి గలవారు. మీరు సత్యము తెలిపించేవారు. చాలా దయాహృదయులుగా అవ్వాలి. ఎచ్చటకు వెళ్ళినా మీరు సేవ చేసి చూపించండి. తమ జీవితాన్ని తయారు చేసుకునేవారు ఎవరో ఒకరు తప్పక వస్తారు. మంచిది.

మధురాతి మధురమైన అమృతాపమైన పిల్లలకు మాత - పిత, బాప్ దాదాల ప్రియస్మృతులు మరియు డిడ్ మార్షింగ్

**ధారణ కొరకు ముఖ్యసారము:-**

ఆత్మిక పిల్లలకు ఆత్మిక శిక్షణ మున్నే.

1. లోపలా - బయటా స్వచ్ఛంగా ఉండాలి. తండ్రి నుండి ఏ విషయమూ దాచరాదు. సత్యమైన హృదయముతో సేవ చేయాలి.
2. మీ సమయాన్ని సఫలము చేసుకోవాలి. సర్వుల నుండి ఆశీర్వాదాలు తీసుకునేందుకు వాచా లేక కర్మణా సేవ తప్పకుండా చేయాలి. దయాహృదయులుగా అవ్వాలి. సర్వులకు కళ్యాణము చేసే వ్యాపారము(కర్తవ్యము) చేస్తూ ఉండాలి.

**వరదానము:- “ శ్రేష్ఠమైన స్మృతి ద్వారా సుఖమయ స్థితిని తయారు చేసుకునే సుఖస్వరూప భవ ”**

స్థితికి ఆధారము స్మృతి. మీరు స్మృతి స్వరూపంగా అవుతే చాలు. స్మృతి కలుగుతూనే(వస్తూనే) స్మృతి ఎలా ఉంటుందో అలాంటి స్థితి స్వతహాగా తయారైపోతుంది. సంతోషంగా ఉండే స్మృతిలో ఉంటే మీ స్థితి కూడా సంతోష స్థితిగా తయారైపోతుంది. దుఃఖాన్ని స్మృతి చేస్తే మీ స్థితి కూడా దుఃఖ స్థితిగా అయిపోతుంది. ప్రపంచములో పోను పోను దుఃఖము ఇంకా పెరిగేదే. అన్నీ అతిలోకి వెళ్ళాల్సిందే. కాని సుఖసాగరుని పిల్లలైన మీరు సదా సంతోషంగా ఉండే, దుఃఖాలకు అతీతంగా ఉండే సుఖస్వరూపులు. అందువలన ఏం జరుగుతూ ఉండినా, మీరు సదా ఆనందంగా(మజాలో) ఉండండి.

**సాగర్ :- “ సమయమనే ఖజానాను వ్యర్థము నుండి రక్షించుకొనడమే తీవ్ర పురుషార్థం గుర్తు ”**